

पत्र सूचना शाखा  
(मुख्यमंत्री सूचना परिसर)  
सूचना एवं जनसम्पर्क विभाग, उ०प्र०

राज्यपाल और मुख्यमंत्री ने पूर्व प्रधानमंत्री स्व० लाल बहादुर शास्त्री जी की पुण्यतिथि पर उनकी प्रतिमा पर पुष्पांजलि अर्पित की  
भारत के विकास में श्री लाल बहादुर शास्त्री जी का महत्वपूर्ण योगदान रहा  
शास्त्री जी की सादगी व सत्यनिष्ठा हम सभी के लिए अनुकरणीय है

लखनऊ : 11 जनवरी, 2018

उत्तर प्रदेश के राज्यपाल श्री राम नाईक जी और मुख्यमंत्री योगी आदित्यनाथ जी ने पूर्व प्रधानमंत्री स्व० लाल बहादुर शास्त्री जी की पुण्यतिथि के अवसर पर लाल बहादुर शास्त्री भवन स्थित उनकी प्रतिमा पर पुष्पांजलि अर्पित की।

मुख्यमंत्री जी ने अपने सम्बोधन में कहा कि भारत के विकास में श्री लाल बहादुर शास्त्री जी का महत्वपूर्ण योगदान रहा है। शास्त्री जी के नेतृत्व में सुरक्षा व स्वावलम्बन की दृष्टि से किए गए कार्य आज भी आम जनमानस की स्मृति पटल पर छाए हुए हैं। उन्होंने कहा कि शास्त्री जी की सादगी व सत्यनिष्ठा हम सभी के लिए अनुकरणीय है।

इस अवसर पर मुख्य सचिव श्री राजीव कुमार, प्रमुख सचिव सचिवालय प्रशासन श्री महेश कुमार गुप्ता सहित अन्य गणमान्य नागरिक उपस्थित थे।

-----  
**PN-CM-Lal Bahadur Shastri Death Anniversary-11 January, 2018**